

ಶ್ರೀಮತಿ ಚಂದ್ರಪ್ರಭ ಅರಸ್.—ಇದು ಏನೋ ಹೊಸದಾಗಿ ಹೇಳುತ್ತಿದ್ದಾರೆ. ನನಗೇನೂ ಇದರ ಬಗ್ಗೆ ಗೊತ್ತಿಲ್ಲ.

ಶ್ರೀ ಜಿ. ಡಿ. ಸೋಮಪ್ಪ.—ಎಷ್ಟು ವರ್ಷದ ಮಕ್ಕಳಿಗೆ ಇದು ?

ಅಧ್ಯಕ್ಷರು.—ನನಗೂ ಇದು ಹೊಸದು.

ಶ್ರೀ ಎ. ಲಕ್ಷ್ಮೀಸಾಗರ್.—ಸರ್ಕಾರಿ ವ್ಯವಹಾರದಲ್ಲಿ ಪ್ರೇಮಾಲಯಗಳು ಎಂಬುದಿಲ್ಲ.

ಅಧ್ಯಕ್ಷರು.—ತಾವು ಏತಕ್ಕೆ ಈ ಸಂದರ್ಭದಲ್ಲಿ ಅಸಕ್ತಿ ವಹಿಸುತ್ತೀರಿ ? ಆರ್. ಎನ್. ನಾಯಕ್ ಅವರೇ, ತಮ್ಮ ಪ್ರಶ್ನೆಗೆ ಇನ್ನೂ ಇನ್‌ಫರ್ಮೇಷನ್ ಬಂದಿಲ್ಲದಿರುವುದರಿಂದ ಅದನ್ನು ತಡೆಹಿಡಿಯಲಾಗಿದೆ.

Qn. No. 680 (1216) is Heldover.

ವಿಷಯ : ಹಾಲು ಮಡ್ಡಿಯನ್ನು ಹರಾಜುಮಾಡಿ ಅರಣ್ಯದಲ್ಲಿಯೇ ತೆಗೆದುಕೊಳ್ಳಲು ಗುತ್ತಿಗೆದಾರರಿಗೆ ಅವಕಾಶ ನೀಡಿರುವುದು.

ಪ್ರಶ್ನೆ ಸಂಖ್ಯೆ - 681 (1288) ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಡಗೆ (ಸಾಗರ).—ಮಾನ್ಯ ಅರಣ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ. ಹಾಲುಮಡ್ಡಿಯನ್ನು (ದೂಪ) ಹರಾಜುಮಾಡಿ ಗುತ್ತಿಗೆದಾರರು ಅರಣ್ಯದಲ್ಲೇ ತೆಗೆದುಕೊಳ್ಳಲು ಅವಕಾಶ ಕೊಡಲಾಗಿದೆಯೇ ;

ಆ. ಆ ಗುತ್ತಿಗೆದಾರರು ಕಾನೂನಿನಂತೆ ದೂಪವನ್ನು ಮಾತ್ರ ತೆಗೆಯದೆ ದೂಪ ಅರಳು, ಗುಳು ಮಾವುಗಳ ತೊಗಟೆಯನ್ನು ತೆಗೆಯುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ;

ಇ. ಅಕ್ರಮ ನಾಶದಿಂದಾಗಿ ಸಂಬಂಧಪಟ್ಟ ಮರಗಳ ದೂಪದ ಹರಾಜಿನಿಂದ ಬರತಕ್ಕಂತಹ ಆದಾಯ ಕಡಿಮೆಯಾಗಿದೆ ಎಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಈ. ಹಾಗಿದ್ದಲ್ಲಿ, ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮವೇನು ?

ಶ್ರೀ ಬಿ. ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ. ಅವಕಾಶ ಇದೆ.

ಆ. ಹಾಲುಮಡ್ಡಿಯ ಗುತ್ತಿಗೆದಾರರು ಕಾನೂನಿನ ವಿರುದ್ಧ ದೂಪವನ್ನು ಬಿಟ್ಟು ದೂಪ ಅರಳು, ಗುಳುಮಾವುಗಳ ತೊಗಟೆಯನ್ನು ತೆಗೆದಿರುವುದಿಲ್ಲ.

ಇ. ಆದಾಯ ಕಡಿಮೆ ಆಗಿರುವುದಿಲ್ಲ

ಈ. ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಡಗೆ.—ಅರಣ್ಯದಲ್ಲಿ ಗುತ್ತಿಗೆದಾರರು ದೂಪವನ್ನು ಮಾತ್ರ ತೆಗೆದುಕೊಳ್ಳದೆ ದೂಪ ಅರಳು ಮತ್ತು ಗುಳುಮಾವುಗಳ ತೊಗಟೆಯನ್ನೂ ತೆಗೆದುಕೊಂಡು ಹೋಗುತ್ತಿರುವ ಬಗ್ಗೆ ದೂರುಗಳಿವೆ. ಅರಣ್ಯ ಮಂತ್ರಿಗಳು ಗುಳುಮಾವು ಮುಂತಾದ ಮರಗಳನ್ನು ಕಂಟ್ರಾಕ್ಟ್ ಕೊಡುತ್ತಿದ್ದಾರೆಯೇ ? ಕೊಟ್ಟಿದ್ದರೆ ಯಾವ ನಿಯಮದ ಪ್ರಕಾರ ಕೊಟ್ಟಿದ್ದಾರೆ ? ಗುಳುಮಾವು ಮರದಲ್ಲಿ ಚಿಕ್ಕಿಗಳನ್ನು ಎತ್ತಿದರೆ ಮರ ಸಾಯುವುದಿಲ್ಲವೆ ? ಅದರ ಬಗ್ಗೆ ನನ್ನ ಹತ್ತಿರ ದಾಖಲೆಗಳಿವೆ. ಗುಳುಮಾವು ಗುಳು ಮಾವು, ಆಗಿದೆ ಎಂದು ಪ್ರಜಾವಾಣಿ ಪತ್ರಿಕೆಯಲ್ಲಿ ಲೇಖನ ಬಂದಿದೆ. ತೀರ್ಥಹಳ್ಳಿ ಆಗುಂಬೆ ರೇಂಜಿನಲ್ಲಿ ಸಂಪೂರ್ಣವಾಗಿ ಗುಳುಮಾವು ಹೋಗಿದೆ. ನಾನು ಎಲ್ಲ ದಾಖಲೆಗಳನ್ನು ಮತ್ತು ಲೇಖನವನ್ನು ಕಳುಹಿಸಿಕೊಡುತ್ತೇನೆ. ಈ ಮಧ್ಯೆ ನನ್ನ ಪ್ರಶ್ನೆಗೆ ಉತ್ತರ ಹೇಳಿ.

ಶ್ರೀ ಬಿ. ಎ. ಜೀವಿಜಯ.—ಗುಳುಮಾವಿನ ಗುತ್ತಿಗೆ ಕೊಡುವುದಿಲ್ಲ. ಗುತ್ತಿಗೆದಾರರು ಗುಳು ಮಾವು ಚಿಕ್ಕಿಯನ್ನು ತೆಗೆದಿದ್ದಾರೆಂದು ಗೊತ್ತಾದಮೇಲೆ ಲಾರಿಯನ್ನು ವಶಪಡಿಸಿಕೊಂಡು ಅವರಿಗೆ ಕಾನೂನು ಪ್ರಕಾರ ಶಿಕ್ಷೆ ವಿಧಿಸಲಾಗಿದೆ. ಶಿವಮೊಗ್ಗದಲ್ಲಿ 2500 ರೂಪಾಯಿಯ ಗುಳುಮಾವು ತೆಗೆದಿದ್ದಕ್ಕೆ ದಂಡ ವಿಧಿಸಲಾಗಿದೆ. ತೀರ್ಥಹಳ್ಳಿ ತಾಲ್ಲೂಕಿನಲ್ಲಿ ಗುಳುಮಾವು ಚಿಕ್ಕಿ ತೆಗೆದಿದ್ದರ ಬಗ್ಗೆ ತೀರ್ಥಹಳ್ಳಿ ಕೋರ್ಟಿನಲ್ಲಿ 21-2-1984ರಲ್ಲಿ ಕೇಸ್ ದಾಖಲೆ ಮಾಡಿದ್ದಾರೆ. ಅದಕ್ಕೆ ಸಂಬಂಧಪಟ್ಟಂತೆ ಮೂರು ಲಾರಿಗಳನ್ನು ಮತ್ತು ಗುಳುಮಾವು ಉತ್ಪನ್ನವನ್ನು ಸರ್ಕಾರಕ್ಕೆ ವಶಪಡಿಸಿಕೊಳ್ಳಲಾಗಿದೆ. ಮಾನ್ಯ ಸದಸ್ಯರು ಉತ್ಪನ್ನ ಕಡಿಮೆಯಾಗಿದೆ ಎಂದು ಹೇಳಿದ್ದಾರೆ. ಆದರೆ 1978ರಿಂದ 1981ರವರೆಗೆ 3,98,391 ರೂಪಾಯಿ ಉತ್ಪನ್ನ ಬಂದಿದ್ದರೆ 1981ರಿಂದ 1984ರವರೆಗೆ 5,88,758 ರೂಪಾಯಿ ಬಂದಿದೆ. ಪ್ರಜಾವಾಣಿಯಲ್ಲಿ ಬಂದ ವರದಿಯನ್ನು ನಾನೂ ಕೂಡ ಓದಿದ್ದೇನೆ. ಅದರ ಬಗ್ಗೆ ಹೆಚ್ಚಿನ ಮಾಹಿತಿಗಳಿದ್ದರೆ ಅದನ್ನು ನನಗೆ ಕಳುಹಿಸಿಕೊಟ್ಟರೆ ಗುಳುಮಾವು ಯಾರು ನಾಶ ಮಾಡುತ್ತಿದ್ದಾರೋ ಅವರ ಮೇಲೆ ಅರಣ್ಯ ಕಾಯಿದೆ ಪ್ರಕಾರ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಲ್. ಟಿ. ತಿಮ್ಮಪ್ಪ ಹೆಗಡೆ.—ಜೆ. ಹೆಚ್. ಪಟೇಲರ ಖಾತೆಗೆ ಸಂಬಂಧಪಟ್ಟಂತೆ ಹೆಂಡ ತಯಾರಿಕೆಗೆ ಗುಳುಮಾವು ಚೆಕ್ಕೆಯನ್ನು ಉಪಯೋಗಿಸುತ್ತಿದ್ದಾರೆ ಎಂದು ಹೇಳುತ್ತಾರೆ. ಇದರಿಂದ ಗುಳುಮಾವು ಬೆಳೆ ಹಾಳಾಗುವುದರ ಜೊತೆಗೆ ಆರೋಗ್ಯಕ್ಕೂ ಹಾನಿಯಾಗುತ್ತದೆ. ಮಾನ್ಯ ಪಟೇಲ್ ಅವರು ಇದನ್ನು ಪರಿಶೀಲಿಸಿದರೆ ಒಳ್ಳೆಯದು.

ಶ್ರೀ ಬಿ. ಎ. ಜೀವಿಜಯ.—ಅದನ್ನು ನಾನು ನೋಡುತ್ತೇನೆ.

ಶ್ರೀ ಜೆ. ಹೆಚ್. ಪಟೇಲ್.—ಚೆಕ್ಕೆಯನ್ನು ಉಪಯೋಗಿಸಿ ತಯಾರಿಸುವ ವದ್ಯಕ್ಕೆ ಸಾರಾಯಿ ಎಂದು ಕರೆಯುತ್ತಾರೆ. ಅದು ಹೆಂಡ ಅಲ್ಲ ನಿಮಗೆ ಅದರ ವಿಷಯ ಗೊತ್ತಿಲ್ಲ.

ವಿಷಯ ; ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ 1983-84ನೇ ಸಾಲಿನಲ್ಲಿ ರಸ್ತೆಗಳಿಗೆ ದಾಮರು ಹಾಕುವ ಕುರಿತು.

ಪ್ರಶ್ನೆ ಸಂಖ್ಯೆ 683 (1451) ಶ್ರೀ ಪ್ರತಾಪ ಚಂದ್ರ ಶೆಟ್ಟಿ, (ಕುಂದಾಪುರ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ. ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ 1983-84ನೇ ಸಾಲಿನಲ್ಲಿ ಎಷ್ಟು ಕಿ. ಮಿ. ರಸ್ತೆಗಳಿಗೆ ಡಾಮರು ಹಾಕಲಾಯಿತು ? (ಕ್ಷೇತ್ರವಾರು ವಿವರಗಳನ್ನು ಒದಗಿಸುವುದು);

ಆ. ಈ ಬಗ್ಗೆ ಕ್ಷೇತ್ರದಿಂದ ಕ್ಷೇತ್ರಕ್ಕೆ ವ್ಯತ್ಯಾಸವಿದ್ದರೆ ಅದಕ್ಕೆ ಕಾರಣವೇನು ? ಹಾಗೂ ಅದನ್ನು ಸರಿಪಡಿಸಲಾಗುವುದೇ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ. 177.79 ಕಿ. ಮಿ. ಉದ್ದ ರಸ್ತೆಗಳಿಗೆ ಡಾಮರು ಹಾಕಲಾಗಿದೆ. ಕ್ಷೇತ್ರವಾರು ವಿವರಗಳು ಕೆಳಗಿನಂತಿವೆ.

1. ಉಡುಪಿ	12.56 ಕಿ.ಮಿ.
2. ಬ್ರಹ್ಮಾವರ	11.20 ಕಿ.ಮಿ.
3. ಕಂಪು	...	11.70 ಕಿ.ಮಿ.
4. ಕುಂದಾಪುರ	4.69 ಕಿ.ಮಿ.
5. ಬೈಂದೂರು	...	5.90 ಕಿ.ಮಿ.
6. ಕಾರ್ಕಳ	26.20 ಕಿ.ಮಿ.
7. ಬೆಳ್ತಂಗಡಿ	19.00 ಕಿ.ಮಿ.
8. ಮೂಡಬಿದಿರೆ	...	10.15 ಕಿ.ಮಿ.
9. ಸೂರತ್ಕಲ್	5.30 ಕಿ.ಮಿ.
10. ಬಂಟ್ವಾಳ	11.94 ಕಿ.ಮಿ.
11. ಮಂಗಳೂರು	0.75 ಕಿ.ಮಿ.
12. ಉಳಾಳ	8.90 ಕಿ.ಮಿ.
13. ವಿಟ್ಲ	24.91 ಕಿ.ಮಿ.
14. ಪುತ್ತೂರು	14.55 ಕಿ.ಮಿ.
15. ಸುಳ್ಯ	10.04 ಕಿ.ಮಿ.

177.79 ಕಿ.ಮಿ.

ಆ. ಪ್ರತಿ ಕ್ಷೇತ್ರದಲ್ಲಿನ ರಸ್ತೆಗಳಲ್ಲಿನ ವಾಹನ ಸಂಚಾರ ಒತ್ತಡ, ರಸ್ತೆಯ ಸ್ಥಿತಿ ಮತ್ತು ಅವುಗಳ ಪ್ರಾಮುಖ್ಯತೆಯನ್ನು ಮನಗಂಡು ಡಾಮರು ಹಾಕುವ ಕೆಲಸವನ್ನು ಕೈಗೊಳ್ಳಲಾಗುವುದು.

ಶ್ರೀ ಪ್ರತಾಪ ಚಂದ್ರ ಶೆಟ್ಟಿ.—ಮಾನ್ಯ ಅಧ್ಯಕ್ಷರೆ, ಈ ಉತ್ತರ ಸತ್ಯಕ್ಕೆ ದೂರವಾದುದು. ವಾಹನ ಸಂಚಾರದ ಒತ್ತಡ, ರಸ್ತೆಯ ಸ್ಥಿತಿಗತಿಗಳನ್ನು ನೋಡಿ ಅದರ ಪ್ರಾಮುಖ್ಯತೆಯನ್ನು ಮನಗಂಡು ಟಾರ್ ಹಾಕಿದ್ದರೆ ನಾನೂ ಕೂಡ ಅದನ್ನು ಸ್ವಾಗತಿಸುತ್ತೇನೆ. ವಿರೋಧಪಕ್ಷದ ನಾಯಕರು ಮತ್ತು ನಮ್ಮ ನಾಯಕರು ಇದ್ದಾರೆಂದು ಅಲ್ಲಿ ಪ್ರಥಮ ಪ್ರಾಶಸ್ತ್ಯ ಕೊಟ್ಟಿದ್ದಾರೆನೋ. ಅದೇರೀತಿಯಲ್ಲಿ ಭಾರತೀಯ ಜನತಾ ಪಕ್ಷ ನಿಮಗೆ.....